

# दलों की निष्क्रियता पर उठाए सवाल

## सुप्रीम कोर्ट ने चुनाव आयोग से पूछे तीखे प्रश्न

पटना, 22 अगस्त. बिहार में चल रहे विशेष पुनरीक्षण अभियान के बीच सुप्रीम कोर्ट ने पूछे 22 लाख मृत वोटों की पहचान तो हो गई, लेकिन 7 लाख डुप्लीकेट कैसे? राजनीतिक दल अपने बीएलए सक्रिय क्यों नहीं कर रहे.

बिहार में चुनाव आयोग के चल रहे विशेष गहन पुनरीक्षण अभियान को लेकर सुप्रीम कोर्ट में अहम सुनवाई हुई. कोर्ट ने चुनाव आयोग की पहल पर संतोष जताया, लेकिन मृत और डुप्लीकेट वोटों की संख्या पर चिंता जाहिर की. साथ ही, राजनीतिक दलों की निष्क्रियता पर भी सवाल खड़े किए. सुप्रीम



कोर्ट ने शुक्रवार को बिहार में मतदाता सूची के पुनरीक्षण अभियान पर सुनवाई करते हुए कई गंभीर सवाल उठाए. अदालत ने कहा कि चुनाव आयोग ने हलफनामा दायर कर दिशा-निर्देशों का पालन किया है, लेकिन 22 लाख मृत और 7 लाख डुप्लीकेट वोट सामने आना

चौंकाने वाला है. जस्टिस सूर्यकांत ने आश्चर्य जताते हुए पूछा कि जब 22 लाख मृत वोटों की पहचान हो गई है, तो 7 लाख डुप्लीकेट क्यों मौजूद हैं. चुनाव आयोग ने जवाब दिया कि यह उसका दायित्व है कि दोहरे कार्ड न होने दे, खासकर उन लोगों का, जो बिहार से बाहर भी वोटर बने हैं.


# कांग्रेस वामपंथ के दबाव में : अमित शाह

## नक्सलियों के समर्थक हैं विपक्ष के राष्ट्रपति उम्मीदवार : गृहमंत्री

तिरुवनंतपुरम, 22 अगस्त. उपराष्ट्रपति चुनाव की रेस जैसे-जैसे नजदीक आ रही है, राजनीतिक बयानबाजी तेज हो गई है.

केरल के कोच्चि में गृह मंत्री अमित शाह ने विपक्षी गठबंधन इंडिया के उम्मीदवार बी सुदर्शन रेड्डी पर बड़ा हमला करते हुए कहा कि कांग्रेस ने वामपंथ के दबाव में एक ऐसे व्यक्ति को उम्मीदवार बनाया है, जो नक्सलियों के समर्थक है. शाह ने कहा कि सुप्रीम कोर्ट के पूर्व जज बी सुदर्शन रेड्डी ने 2017 में सलवा जुद्ध के खिलाफ जो फैसला दिया, वह देश के सुरक्षा तंत्र के खिलाफ था. अगर वह फैसला न होता, तो नक्सलवाद


शाह ने कांग्रेस पर हमला करते हुए कहा कि इंडी गठबंधन के इस कदम से केरल में कांग्रेस की जीत की जो बड़ी कूची संभावना थी वो भी खत्म हो गई. क्योंकि विपक्ष के प्रयाशी सुदर्शन रेड्डी वही हैं, जिन्होंने वामपंथी उग्रवाद को मदद करने के लिए सलवा जुद्ध का जजमेंट दिया था और अगर ये जजमेंट न दिया गया होता तो वामपंथी नक्सलवाद 2020 तक खत्म हो गया होता। यही सज्जन हैं, जिन्होंने विचारधारा से प्रेरित होकर सलवा जुद्ध का जजमेंट दिया था। शाह ने कहा कि केरल ने नक्सलवाद का दंश झेला है.



2020 तक खत्म हो गया होता, शाह ने जोर देते हुए कहा. उन्होंने यह भी जोड़ा कि कांग्रेस ने साउथ इंडिया में अपनी बची-खुची साख को भी खतरे में डाल दिया है. उन्होंने कहा, यह चुनाव साउथ बनाम साउथ नहीं है. उपराष्ट्रपति पूरे देश के होते हैं, यह क्षेत्रीय आधार पर नहीं देखा जाना चाहिए.

अमित शाह ने साफ शब्दों में कहा कि सुदर्शन रेड्डी की विचारधारा वामपंथी है और केरल जैसे राज्य, जिसने नक्सलवाद का दंश झेला है, वहां के लोग इस बात को अच्छी तरह समझते हैं. उल्लेखनीय है कि उपराष्ट्रपति पद के लिए एनडीए की ओर से सीपी राधाकृष्णन उम्मीदवार हैं.

## एक नजर में




### साउथ अमेरिका-अंटार्कटिका में भूकंप

दक्षिण अमेरिका, 22 अगस्त. अंटार्कटिका के बीच स्थित ड्रेक पैसेज में शुक्रवार सुबह एक शक्तिशाली भूकंप आया, जिसकी तीव्रता रिक्टर स्केल पर 7.5 मापी गई. भूकंप समुद्र के भीतर आया और इसके चलते सुनामी की कोई चेतावनी नहीं दी गई है. शुक्रवार की सुबह भारतीय समयानुसार 7.46 बजे, दक्षिण अमेरिका और अंटार्कटिका के बीच ड्रेक पैसेज में शक्तिशाली भूकंप के झटके महसूस किए गए. प्रारंभिक रिपोर्ट में इसे 8.0 तीव्रता का भूकंप बताया, लेकिन बाद में इसे संशोधित कर 7.5 कर दिया गया. भूकंप का केंद्र समुद्र की सतह से 10.8 किलोमीटर नीचे बताया गया है. ड्रेक पैसेज, दक्षिण अमेरिका के केप हॉर्न और अंटार्कटिका के दक्षिण शेल्डेंड द्वीप समूह के बीच का समुद्री क्षेत्र है, जहां अक्सर टेक्टॉनिक प्लेट्स की हलचल देखी जाती है. राहत की बात यह है कि वैज्ञानिकों के अनुसार इस भूकंप के बाद सुनामी की कोई संभावना नहीं है. भले ही झटके तेज थे, लेकिन उनका असर तटीय इलाकों पर गंभीर नहीं रहा. अब तक किसी जान-माल के नुकसान की सूचना नहीं आई है, लेकिन चिली और अर्जेंटीना के भूकंप निगरानी केंद्र स्थिति पर नजर बनाए हुए हैं. इस झटके में टेक्टॉनिक प्लेट्स की लगातार हलचल के कारण भूकंप सामान्य माने जाते हैं, लेकिन 7.5 जैसी तीव्रता की घटनाएं सतर्कता की मांग करती हैं.

### ऑपरेशन सिंदूर काफी था उन्हें समझाने को!

नई दिल्ली, 22 अगस्त. रक्षा मंत्री ने टवीट कर पाक सेना प्रमुख की बयानबाजी पर तीखी प्रतिक्रिया दी, कहा- भारत सिर्फ समृद्धि ही नहीं, बल्कि 'फाइटींग रिस्पिरिट' से भी भरपूर है. भारत के रक्षा मंत्री राजनाथ सिंह ने शुक्रवार को एक कड़ा बयान जारी करते हुए पाकिस्तान के सेना प्रमुख की हालिया टिप्पणी पर तीखा प्रहार किया. उन्होंने सोशल मीडिया प्लेटफॉर्म (पूर्व में ट्विटर) पर एक पोस्ट साझा करते हुए लिखा कि पाकिस्तानी सेना प्रमुख ने एक ऐसी कबीलाई और लुटेरी मानसिकता की तरफ इशारा किया है, जिसका शिकार पाकिस्तान अपने जन्म से रहा है. राजनाथ सिंह ने अपने टवीट में पाकिस्तान को दो टुक शब्दों में बताया और लिखा कि हमें पाकिस्तानी सेना के इस भ्रम को तोड़ना होगा. उन्होंने जोर देकर कहा कि ऑपरेशन सिंदूर जैसे अभियानों ने पहले ही यह साफ कर दिया है कि भारत न केवल आर्थिक और सारकृतिक रूप से शक्तिशाली है, बल्कि अपनी रक्षा क्षमता और राष्ट्र सम्मान की रक्षा के लिए पूरी तरह सक्षम है.



## मलेशिया में अमेरिकी हॉर्नेट जेट क्रैश

मलेशिया, 22 अगस्त. एक बड़ा हादसा उस समय टल गया जब अमेरिकी एफ-18 हॉर्नेट फाइटर जेट टेकऑफ के कुछ सेकंड बाद ही क्रैश हो गया. आग लगने के बावजूद दोनों पायलट सुरक्षित बाहर निकल आए. मलेशिया के कुआलालम्पुर में गुरुवार रात एक एफ-18 हॉर्नेट फाइटर जेट टेकऑफ के तुरंत बाद दुर्घटनाग्रस्त हो गया. यह हादसा रात 9 बजे सुलतान हाजी अहमद शाह एयरपोर्ट से उड़ान भरते समय हुआ. वायुसेना प्रमुख जनरल दातुक सेरी मुहम्मद ने पुष्टि की कि जेट में आग लगने के बाद पायलटों ने तुरंत इजेक्ट कर खुद को बचाया. हादसे का वीडियो सोशल मीडिया पर वायरल हो गया है.

## अमेरिका में वीजा धारकों पर संकट गहराया

### विदेश विभाग कर रहा 5 करोड़ लोगों के रिकॉर्ड की जांच

लंदन, 22 अगस्त. अमेरिका में वीजा लेकर रहे करीब 5.5 करोड़ लोगों पर ट्रंप प्रशासन की कड़ी नजर है. अमेरिकी विदेश विभाग ने कहा है कि वह इन सभी वीजा धारकों के रिकॉर्ड की जांच कर रहा है कि कहीं उन्होंने आतंजन नियमों का उल्लंघन तो नहीं किया.

यदि कोई दोषी पाया गया तो उसका वीजा रद्द कर उसे उसके देश निर्वासित किया जा सकता है. इस फैसले के तहत अमेरिका ने विदेशी ट्रक ड्राइवर्स के लिए वीजा जारी

## देश के 26 राज्यों में भारी बारिश की चेतावनी

### आफत : मुंबई में येलो अलर्ट जारी, उत्तरकाशी में मलबा रोक रहा यमुनोत्री यात्रा

नई दिल्ली, 22 अगस्त. देश भर में एक बार फिर मौसम ने करवट ली है. भारतीय मौसम विभाग ने चेतावनी जारी की है कि देश के 26 राज्यों और केंद्र शासित प्रदेशों में अगले कुछ दिनों तक भारी से अत्यधिक भारी बारिश हो सकती है. इसमें दिल्ली, यूपी, महाराष्ट्र, गुजरात, मध्यप्रदेश, बिहार, तमिलनाडु, असम और उत्तराखंड जैसे राज्य शामिल हैं.

कोकण, गोवा, गुजरात और महाराष्ट्र में भारी बारिश का अनुमान है. वहीं कर्नाटक, तेलंगाना, आंध्र प्रदेश और केरल में भी तेज बारिश की संभावना जताई गई है. मध्य और पूर्व भारत जैसे छत्तीसगढ़,



झारखंड, ओडिशा, विदर्भ, बंगाल और बिहार में भी अगले 48 घंटे नमी से भरपूर और खतरनाक रह सकते हैं. पूर्वोत्तर भारत भी इससे अछूता नहीं है. असम, मेघालय, नागालैंड, मिजोरम और त्रिपुरा में

लगातार बारिश का सिलसिला जारी रहने की उम्मीद है. वहीं उत्तर भारत में पंजाब, हरियाणा, हिमाचल, उत्तराखंड, जम्मू-कश्मीर में भारी बारिश के चलते भूस्खलन और बाढ़ की आशंका बढ़ गई है.

## लखनऊ एयरपोर्ट पर पकड़ी गई ब्लैकलिस्टेड थाई महिला

### फर्जी पासपोर्ट से कर रही थी फरार होने की कोशिश

लखनऊ, 22 अगस्त. पहले भी पकड़ी गई थी थाई महिला, बिना केस दर्ज छोड़ा गया. सनसनीखेज मामले में इमिग्रेशन अधिकारियों ने एक ब्लैकलिस्टेड थाई महिला को गिरफ्तार किया. महिला के पास से तीन फर्जी पासपोर्ट, दो थाई ब्रुड और बदले हुए नाम के दस्तावेज मिले. यह गिरफ्तारी देश की सुरक्षा व्यवस्था और सिस्टम की गंभीर खामियों को उजागर करती है. लखनऊ एयरपोर्ट पर इमिग्रेशन अधिकारियों ने सतर्कता दिखाते



हुए एक थाई महिला को गिरफ्तार किया, जो फर्जी दस्तावेजों के सहारे बैंकॉक जाने की फिराक में थी. गिरफ्तार किया. महिला के पास से तीन फर्जी पासपोर्ट, दो थाई ब्रुड और बदले हुए नाम के दस्तावेज मिले. यह गिरफ्तारी देश की सुरक्षा व्यवस्था और सिस्टम की गंभीर खामियों को उजागर करती है. लखनऊ एयरपोर्ट पर इमिग्रेशन अधिकारियों ने सतर्कता दिखाते

## श्रीलंका के पूर्व राष्ट्रपति रानिल विक्रमसिंघे गिरफ्तार

### 1.7 करोड़ रुपये के सरकारी धन के गबन का आरोप

श्रीलंका, 22 अगस्त. पूर्व राष्ट्रपति रानिल विक्रमसिंघे को सरकारी धन के कथित दुरुपयोग के आरोप में शुक्रवार को आपराधिक जांच विभाग (सीआईडी) ने गिरफ्तार कर लिया है. गिरफ्तारी उनकी 22 और 23 सितंबर 2023 को हुई एक निजी विदेश यात्रा से जुड़ी जांच के दौरान हुई है. आरोप है कि उन्होंने लगभग 1.7 करोड़ रुपये सरकारी धन का निजी इस्तेमाल किया. विक्रमसिंघे अपने कार्यकाल के दौरान दस



लोगों के साथ लंदन में विश्व विद्यालय के दीक्षांत समारोह में भाग लेने गए थे. हालांकि यह यात्रा निजी बताई गई थी, लेकिन जांच में पता चला है कि इस यात्रा के लिए सरकारी फंड का इस्तेमाल किया था. इस मामले में सीआईडी की जांच तेज हो गई है. इससे पहले इस मामले में पूर्व राष्ट्रपति के सचिव समन एकनायके और निजी सचिव सैंड्र पेररा के बयान दर्ज किए थे.

## चीन में निर्माणाधीन पुल का केबल टूट, 4 की मौत

शीनिंग, 22 अगस्त. चीन के उत्तर-पश्चिमी किंचई प्रांत में सिचुआन-किंचई रेलवे लाइन पर शुक्रवार तड़के निर्माणाधीन पुल का केबल टूटने से चार लोगों की मौत हो गयी और अन्य 12 लापता हैं. सूत्रों के अनुसार पीली नदी पर यह पुल स्टील केबल से बन रहा है. इसके मुख्य भाग के इस महीने के अंत तक पूरा होने की उम्मीद थी लेकिन आज अचानक से केबल टूटने से पुल में काम कर रहे चार लोगों की मौत हो गयी अन्य 12 लापता हो गये. लापता लोगों की तलाश जारी है. चीन के किंचई प्रांत में शुक्रवार को पुल निर्माण के दौरान स्टील केबल टूटने से छह लोगों की मौत हो गयी और 10 अन्य लापता हो गए.

## ताइवान पर भारत की सफाई से बौखलाया चीन

### बीजिंग बोला - दोनों देशों के संबंधों में खटास की आशंका

बीजिंग/नई दिल्ली, 22 अगस्त. भारत और चीन के बीच हालिया कूटनीतिक बातचीत के बाद ताइवान का मुद्दा एक बार फिर सुर्खियों में है. चीनी विदेश मंत्रालय ने विदेश मंत्री एस. जयशंकर और चीनी समकक्ष वांग यी के बीच हुई बातचीत में ताइवान को लेकर भारत के रुख पर हैरानी जताई है. चीन ने दावा किया कि भारत की स्थिति तथ्यों से असंगत है और यह कथनी और करनी में अंतर दिखाता है. जयशंकर और वांग यी की बैठक के बाद चीन ने बयान जारी किया जिसमें कहा भारत ने एक-चीन नीति का समर्थन किया है.



### चीनी प्रवक्ता माओ निंग ने की कड़ी प्रतिक्रिया

चीनी प्रवक्ता माओ निंग ने भारत के इस रुख को लेकर कड़ी प्रतिक्रिया दी और कहा कि भारत के कुछ लोग चीन की संप्रभुता को कमजोर करना चाहते हैं. भारत और ताइवान के औपचारिक राजनयिक संबंध नहीं हैं, लेकिन दोनों के बीच व्यापार और तकनीकी सहयोग लगातार बढ़ रहा है. ताइवान आज विश्व का प्रमुख समीकडक्टर निर्माता है, जो भारत की टेक्नोलॉजी जरूरतों के लिए रणनीतिक रूप से बेहद महत्वपूर्ण है. चीन, जो ताइवान को अपना हिस्सा मानता है, भारत से बार-बार 'एक-चीन नीति' की खुली पुष्टि चाहता है.

## रूस ने 574 मिसाइलें और ड्रोन यूक्रेन पर बरसाई

### मास्को, 22 अगस्त. रूस और यूक्रेन के बीच जारी संघर्ष एक बार फिर भीषण रूप ले चुका है.

रूस ने यूक्रेन के पश्चिमी हिस्से में फ्लेक्स लिमिटेड नामक अमेरिकी कंपनी की फैक्ट्री को निशाना बनाते हुए दो कूज मिसाइलें दागीं.

इस हमले को अब तक के सबसे बड़े रात्रिकालीन हवाई हमलों में गिना जा रहा है. रूस ने कुल 574 मिसाइलें और ड्रोन यूक्रेन की धरती पर बरसाईं. रूस-यूक्रेन युद्ध की आग एक बार फिर भड़क उठी है. शांति समझौतों की उम्मीदों पर पानी



फेरते हुए रूस ने गुरुवार रात यूक्रेन पर जोरदार हवाई हमला किया. इस हमले में विशेष रूप से अमेरिकी कंपनी फ्लेक्स लिमिटेड की फैक्ट्री को निशाना बनाया गया. यह फैक्ट्री यूक्रेन

के पश्चिमी इलाके में स्थित थी और घरेलू उपकरण निर्माण का कार्य करती थी. स्थानीय रिपोर्ट्स के अनुसार, हमले के समय फैक्ट्री में लगभग 600 कर्मचारी मौजूद थे.

रूसी मिसाइल हमले में एक अमेरिकी निवेश को निशाना बनाया अंतरराष्ट्रीय स्तर पर चिंता का विषय बन गया है. यूक्रेनी राष्ट्रपति वोलोदिमिर जेलेंस्की ने इस हमले की कड़ी निंदा करते हुए कहा, यह हमला किसी सैन्य ठिकाने पर नहीं, बल्कि आम नागरिकों के रोजगार पर था. यह स्पष्ट संकेत है कि रूस शांति वार्ता में गंभीर नहीं है. गौरतलब है कि इस हमले से कुछ दिन पहले ही अमेरिका के पूर्व राष्ट्रपति डोनाल्ड ट्रंप ने पुतिन और जेलेंस्की से अलग-अलग